

ప్రగతి నివేదిక సభ విజయవంతం

• కొడంగల్ ఎమ్మెల్యే పట్నం సరేందర్ రెడ్డి

కోస్గి, అక్టోబర్ 5 : కోస్గి పట్టణంలోని ప్రభుత్వ జూనియర్ కళాశాల మైదంలో బుధవారం నిర్వహించిన ప్రగతి నివేదిక సభ విజయవంతమైంది. కొడంగల్ ఎమ్మెల్యే పట్నం సరేందర్ రెడ్డి గురువారం ప్రకటనలో పేర్కొన్నారు. ప్రభుత్వ దవాఖాన ప్రారంభోత్సవానికి వచ్చిన వైద్య ఆరోగ్య శాఖ మంత్రి హరీశ్ రావు రోడ్ షో, ప్రగతి నివేదిక సభకు ఉదయం 10 గంటలకే చేరుకొని సభను విజయ వంతం చేసిన కొడంగల్ నియోజకవర్గ ప్రజా ప్రతినిధులు, బీఆర్ఎస్ నాయకులు, కార్యకర్తలు, ప్రజలకు ప్రత్యేక ధన్యవాదాలు తెలుపుతున్నారన్నారు.



ఎమ్మెల్యే సరేందర్ రెడ్డి

మద్దూర్ ఎస్సెగా సురేశ్ గౌడ్



మద్దూర్ (కొత్తపల్లి), అక్టోబర్ 5 : మద్దూర్ ఎస్సెగా సురేశ్ గౌడ్ గురువారం బాధ్యతలు స్వీకరించారు. ఇంతకు ముందు ఎస్సెగ్రీనయ్య ఎస్సె కార్యాలయం వీఆర్ కు బదిలీ అయ్యారు. ఎస్సెగ్రీనయ్య ఎస్సె గా విధులు నిర్వహిస్తున్న సురేశ్ గౌడ్ ను ఇక్కడికి బదిలీ చేశారు. ఈ సందర్భంగా ఆయన మాట్లాడుతూ పోలీస్ స్టేషన్ పరిధిలోని అన్ని గ్రామాల ప్రజలకు అందుబాటులో ఉంటూ శాంతి

బాధ్యతలు స్వీకరిస్తున్న ఎస్సె సురేశ్ గౌడ్

భద్రతలను పరిరక్షించేందుకు కృషి చేస్తానన్నారు. అలాగే చట్ట వ్యతిరేక కార్యకలాపాలకు పాల్పడే వారిపై చట్టరీత్యా కఠిన చర్యలు తీసుకుంటామన్నారు.

కానిస్టేబుల్ ఉద్యోగాలకు 10 మంది ఎంపిక

ఊట్కూర్, అక్టోబర్ 5 : పోలీస్ కానిస్టేబుల్ ఫలితాలను ప్రభుత్వం బుధవారం రాత్రి విడుదల చేసింది. మండలంలోని వివిధ గ్రామాలకు చెందిన 9 మంది యువకులతో పాటు ఓ యువతి కానిస్టేబుల్ ఉద్యోగానికి ఎంపికైంది. ఎంపికైన వారిలో ఊట్కూర్ గ్రామానికి చెందిన సందాపురం గోవిందు, జి. రాజేశ్, దామరగిద్ద వెణు, వడ్డె లక్ష్మణ్, సాయి వంశీ, చంద్రకాంత్ మల్లేశ్, డి. శ్రీకాంత్, కురువ ఆకాంక్ష, పెద్దజిట్టం గ్రామానికి చెందిన కేశవనందరెడ్డి, పెద్ద పొర్లకు చెందిన కురువ అంజనేయులు ఉన్నారు. ఉద్యోగాలు సాధించిన యువత యువకులను స్థానిక ప్రజాప్రతినిధులు, గ్రామస్థులు అభినందించారు.

వ్యాపారం కోసం బహిరంగ వేలం

దేవరకర్ణ రూరల్ (చిన్న చింతకుంట), అక్టోబర్ 5 : చిన్నచింతకుంట మండలం అమ్యూఫూర్ గ్రామ సమీపంలోని కురుమూర్తి స్వామి బ్రహ్మాత్మవాల సందర్భంగా జాతరలో పలు వ్యాపారాలకు అధికారులు, పాలక మండలి సభ్యులు సమక్షంలో గురువారం బహిరంగ వేలం నిర్వహించారు. వచ్చే నెల నవంబర్ 12వ తేదీ నుంచి డిసెంబర్ 12- 2023 వరకు తలనీలాల సేకరణ, అదేవిధంగా 11-10-2023 నుంచి 30-09-2024 వరకు పూల దండలు, పూజాసామగ్రి, వాహనపూజా సామగ్రి విక్రయానికి బహిరంగ వేలం నిర్వహించారు. కాగా పూజాసామగ్రికి మాత్రమే వేలం జరుగగా మహబూబ్ నగర్ కు చెందిన అరుణ్ కుమార్ రూ.20.10 లక్షలకు దక్కించుకున్నారు.

గ్రామీణ క్రీడాకారులకు ప్రోత్సాహం



అడ్డకలలో స్పోర్ట్స్ కిట్స్ ను అందజేస్తున్న నాయకులు

మూసాపేట (అడ్డకల), అక్టోబర్ 5 : గ్రామీణ క్రీడాకారులను తెలంగాణ ప్రభుత్వం ప్రోత్సహిస్తుంది అడ్డకల ఎంపీపీ దోనూరు నాగార్జునరెడ్డి, జెడ్పీ టీసీ రాజశేఖరరెడ్డి అన్నారు. గురువారం అడ్డకల ఎంపీపీ కార్యాలయంలో ఆయా గ్రామాలకు చెందిన సర్పంచులు, పంచాయతీ కార్యదర్శులకు సీఎం కేసీఆర్ స్పోర్ట్స్ కిట్స్ ను వారు అందజేశారు. కార్యక్రమంలో ఎంపీపీ మంజుల, ఎంపీపీ శ్రీదేవి, పర్యవేక్షణ అధికారి శిశుప్రసాద్, సింగిల్ విండో చైర్మన్ జితేందర్ రెడ్డి పాల్గొన్నారు.

పండుగలు సంతోషంగా జరుపుకోవాలి

- పేట మున్సిపల్ కమిషనర్ సునీత
- మహిళలకు బతుకమ్మ చీరల పంపిణీ

నారాయణపేట టౌన్, అక్టోబర్ 5 : బతుకమ్మ, దసరా పండుగలను ప్రజలు సంతోషంగా జరుపుకోవాలని మున్సిపల్ కమిషనర్ సునీత, వార్డు కౌన్సిలర్లు రాజేశ్వరి, మేఘా కులకర్ణి అన్నారు. గురువారం పట్టణంలోని 3, 10, 15, 23 వార్డుల్లో బతుకమ్మ చీరల పంపిణీ చేశారు. ఈ సందర్భంగా వారు మాట్లాడుతూ తెల్లరేషన్ కార్డుగల కుటుంబాల మహిళలకు ప్రభుత్వం ప్రతి ఏటా బతుకమ్మ పండుగకు చీరలు పంపిణీ చేస్తుందన్నారు. అందులో భాగంగా ఈ ఏడాది వివిధ రకాల డిజైన్లతో ఆకట్టుకునే చీరలు పంపిణీ చేస్తున్నామన్నారు. ఆయా కార్యక్రమంలో కౌన్సిలర్లు మహ్మద్ తబీ చాంద్, సత్యవర ఘోషల్, ఆర్పిల సంఘం జిల్లా అధ్యక్షురాలు సౌభాగ్య, బీఆర్ఎస్ నాయకులు శివరాంరెడ్డి, ప్రతాపరెడ్డి, మహిళా సంఘాల సభ్యులు, మహిళలు పాల్గొన్నారు.

పేట మండలంలో...

నారాయణపేట రూరల్, అక్టోబర్ 5 : పేట మండలం

లోని అప్పకపల్లి, చిన్న జిట్లం, బోయినపల్లి, లక్ష్మీ పూర్ గ్రామాల్లో గురువారం ఎంపీపీ అమృతకోళ్ల శ్రీనివాస్ రెడ్డి, జెడ్పీటీసీ అంజలి ఆయా గ్రామాల సర్పంచులతో కలిసి మహిళలకు బతుకమ్మ చీరలు పంపిణీ చేశారు. ఈ సందర్భంగా వారు మాట్లాడుతూ తెలంగాణ ఏర్పడ్డాక బీఆర్ఎస్ ప్రభుత్వం ప్రతి ఏడాది మహిళలకు బతుకమ్మ చీరలను పంపిణీ చేస్తున్నదన్నారు. కార్యక్రమంలో పీవీసీఎస్ చైర్మన్ నర్సింహారెడ్డి, మార్కెట్ కమిటీ చైర్పర్సన్ జ్యోతి, ఏపీఎం శకుంతల, సర్పంచులు వెంకటమ్మ, రాములు, రాంమోహన్, నర్సింహులు, రమేష్, బీఆర్ఎస్ మండల అధ్యక్షుడు వేపూరి రాములు, యాత్ అధ్యక్షుడు మోహన్ నాయక్, నాయకులు అంజనేయులు తదితరులు పాల్గొన్నారు.



చిన్నజిట్లంలో చీరలను పంపిణీ చేస్తున్న ఎంపీపీ శ్రీనివాస్ రెడ్డి

కోస్గిలో...

కోస్గి, అక్టోబర్ 5 : మున్సిపల్ కార్యాలయంలో గురువారం మున్సిపల్ చైర్పర్సన్ మృగల శిరీష, మున్సిపల్ కమిషనర్ శిధర్ మహిళలకు బతుకమ్మ చీరలు, క్రీడాకారులకు స్పోర్ట్స్ కిట్లు పంపిణీ చేశారు. కార్యక్రమంలో కౌన్సిలర్లు శ్రీనివాస్, బాలేశ్, స్టాన్లీ సభ్యులు రాకేశ్, కృష్ణ, అరవింద్, రాములు, రవి, వంశీ, విష్ణు పాల్గొన్నారు.



పేట పట్టణంలో చీరలు పంపిణీ చేస్తున్న కౌన్సిలర్ రాజేశ్వరి



కోస్గిలో చీరలు పంపిణీ చేస్తున్న మున్సిపల్ చైర్పర్సన్ శిరీష

పౌష్టికాహారలోపం లేకుండా చూడాలి

• సీడీపీవో సరోజిని

నర్స, అక్టోబర్ 5 : పుట్టిన బిడ్డ నుంచి ఐదేండ్ల వయస్సు గల చిన్నారులకు పౌష్టికాహారం లోపం లేకుండా చూడాలని సీడీపీవో సరోజిని అన్నారు. గురువారం నర్స మండలం ఉండకోడ్ గ్రామంలో సర్పంచ్ పావని అధ్యక్షతన రైతువేదికలో నీతి ఆయోగ్ కార్యక్రమంలో భాగంగా మండల స్థాయి పోషణమాస కార్యక్రమం నిర్వహించారు. ఈ సందర్భంగా ఆమె మాట్లాడుతూ పోషణ అభియాన్ కార్యక్రమంలో భాగంగా గర్భిణులు, బాలింతలకు పౌష్టికాహారంపై అవగాహన కల్పిస్తున్నామన్నారు. అనంతరం గర్భిణులకు సామూహిక సీమతం చేశారు. అదేవిధంగా నీతి ఆయోగ్ కార్యక్రమంలో భాగంగా ఉన్నత పాఠశాల



గర్భిణులకు సీమతం చేస్తున్న అంగన్వాడీ బీచర్లు

విద్యార్థులు స్వచ్ఛతా హీ సేవా కార్యక్రమంపై అవగాహన ర్యాలీ నిర్వహించారు. కార్యక్రమంలో ఇన్చార్జి ఎంపీడీవో సుదర్శన్, అంగన్వాడీ సూపర్వైజర్ అరుణ, పంచాయతీ కార్యదర్శి బాలస్వామి, మండలంలోని అన్ని గ్రామాల అంగన్వాడీ బీచర్లు, గర్భిణులు, కిశోర బాలికలు తదితరులు పాల్గొన్నారు.

చదువుతోపాటు నైపుణ్యత పెంపొందించుకోవాలి

జడ్పర్లటౌన్, అక్టోబర్ 5 : విద్యార్థులు చదువుతోపాటు వివిధ సామాజిక అంశాలపై నైపుణ్యతను పెంపొందించుకోవాలని జడ్పర్ల ప్రభుత్వ డిగ్రీ కళాశాల ప్రిన్సిపాల్ డాక్టర్ అప్పీయ చిన్నమ్మ తెలిపారు. జడ్పర్లలోని ప్రభుత్వ డిగ్రీ కళాశాలలో 21వ శతాబ్దపు నైపుణ్య శిక్షణ ముగింపు కార్యక్రమంలో ఆమె మాట్లాడారు. తెలంగాణ స్కీమ్స్ అండ్ నాలెడ్జ్ నెట్వర్క్, డెవలప్మెంట్ ఆఫ్ ఇంగ్లీష్, కెరియర్ గైడెన్స్ సెట్ అధ్యయనంలో విద్యార్థులకు ఇంటర్మీడియట్ నైపుణ్యం, అభివృద్ధి నైపుణ్యం, భాషోద్రేక నియంత్రణ, టీం నిర్వహణ అంశాలపై శిక్షకుడు మార్క్ శిక్షణ



అవగాహన సదస్సులో పాల్గొన్న విద్యార్థులు, అధ్యాపకులు

తరగతులను నిర్వహించారు. కార్యక్రమంలో అధ్యాపకులు యాదయ్య, ప్రతాప, జగన్, మాధవి, అనిత, భాగ్యలత, శ్రావణి, విద్యార్థులు పాల్గొన్నారు.

ముగిసిన సామాజిక తనిఖీ

నవాపేట, అక్టోబర్ 5 : మండల కేంద్రంలోని మండల పరిషత్ కార్యాలయ ఆవరణలో గురువారం నిర్వహించిన ఉపాధి హామీ సామాజిక తనిఖీ సజావుగా ముగిసింది. డీఆర్టీవో యాదయ్య పర్యవేక్షణలో సామాజిక తనిఖీ కార్యక్రమాన్ని చేపట్టారు. మొత్తం 54 గ్రామ పంచాయతీలకు గానూ 2022 పనులకు గ్రామాల వారీగా సామాజిక తనిఖీ నిర్వహించారు. 42 వేలు మాత్రమే రికవరీలు చేపట్టారు. కార్యక్రమంలో ఎంపీపీ అనంతయ్య, అదనపు డీఆర్టీవో జగియాసల్తానా, ఏపీడీ శ్రీపాద్, ఎంపీ డీవో శ్రీలత పాల్గొన్నారు.

ఫాటోగ్రాఫర్స్ కమిటీ ఎన్నిక

రాజాపూర్, అక్టోబర్ 5 : మండలంలోని వివిధ గ్రామాలకు చెందిన ఫాటో, వీడియోగ్రాఫర్లు మండల కేంద్రంలో గురువారం సమావేశం నిర్వహించారు. ఈ సందర్భంగా గౌరవాధ్యక్షులు రామకృష్ణ, సరేందర్, విజయం ఆధ్వర్యంలో సూతన కమిటీని ఎన్నుకున్నారు. అధ్యక్షుడిగా శ్రీకాంత్, ప్రధాన కార్యదర్శిగా రమేష్ నాయక్, ఉపాధ్యక్షుడిగా శ్రీనుతో పాటు కమిటీ సభ్యులను ఎన్నుకున్నారు. అనంతరం ఈనెల 6, 7, 8న హైదరాబాద్ లో జరుగే ఫాటో ఎక్స్ పో పోస్టర్లను అవిష్కరించారు. కార్యక్రమంలో రాజు, ముస్తాఫా, శంకర్, రమేష్, అఖిల్ పాల్గొన్నారు.

ఉపాధ్యాయులకు సన్మానం

జడ్పర్లటౌన్, అక్టోబర్ 5 : ప్రపంచ ఉపాధ్యాయుల దినోత్సవం సందర్భంగా జడ్పర్లలోని ప్రభుత్వ ప్రాథమిక పాఠశాలలో ఉమెన్ డెవలప్ మెంట్ సొసైటీ అధ్యక్షులలో గురువారం ఉపాధ్యాయులకు సన్మానించారు. ఈ సందర్భంగా సర్వేపల్లి రాధాకృష్ణ చిత్రపటానికి పూలమాల వేసి నివాళులర్పించారు. ఆ తర్వాత పాఠశాల ఉపాధ్యాయులకు శాలువాలతో సత్కరించారు. కార్యక్రమంలో ఉమెన్ సొసైటీ అధ్యక్షురాలు బాలవణి, ఉపాధ్యాయులు పాల్గొన్నారు.

బాధిత కుటుంబానికి పరామర్శ

దేవరకర్ణ రూరల్ (చిన్న చింతకుంట), అక్టోబర్ 5 : చిన్నచింతకుంట మండలం ఉండ్యాల గ్రామానికి చెందిన బీఆర్ఎస్ కార్యకర్త తుంగని శ్రీను గురువారం అనారోగ్యంతో మృతి చెందాడు. ఈ సందర్భంగా ఎమ్మెల్యే ఆల వెంకటేశ్వరరెడ్డి ఆదేశాల మేరకు, ఎంపీపీ హర్షవర్ధన్ రెడ్డి మృతుడి ఇంటికి వెళ్లి పాఠ్యపదార్థానికి పూలమాల వేసి నివాళులర్పించారు. అనంతరం కుటుంబ సభ్యులను పరామర్శించి సానుభూతి తెలిపారు.